



BORD TA' L-ARBITRAGG DWAR ARTIJET

MAGISTRAT DR. NOEL BAROLO
B.A. M.A.(Fin. Serv.) LL.D.

Seduta tal-Illum 13 ta' Lulju, 2022

**Carmela ID 506037 (M) u Crispino ID
672231(M) konjugi Attard u Maria ID
616239 (M) u Carmelo ID 448939 konjugi
Muscat**

vs

**Direttur tal-Artijiet illum Awtorità tal-
Artijiet**

Kawza Numru: 4

Rikors Numru : 31/2009NB

I. PRELIMINARI

Ra r-rikors ta' Carmela Attard (K.I 506037M) et ipprezentat fis-27 ta' Mejju 2009 fejn ġie premiss:

“Illi l-esponenti huma propjetarji, indivizament bejniethom, ta' bicca art f'Haz Zabbar li minnha il-plot muri bin-numri 7 fuq pjanta P.D. Nru. 2007_448 u l-istrutturi li hemm fuqha jaghmlu parti;

Illi nhar is-sebgha (7) ta' Mejju 2009 l-esponenti gew notifikati b'att gudizzjarju intavolat nhar il-hamsa (5) ta' Mejju 2009 ai termini tal-Artikolu 22 tal-Kap. 88 tal-Ligijiet ta' Malta u dan b'referenza ghall-Avvizi tal-Gvern Numru 430 ippublikat fil-Gazzetta tal-Gvern tas-sitta u ghoxrin (26) ta' Mejju 2008 ghax-xiri assolut tal-bicca art tal-kejl ta' hames mija u sitta u sebghin (576) metri kwadri formanti parti minn art akbar propjeta tal-esponenti kif ukoll l-istrutturi ta' fuqha;

Illi l-kumpens stabbilit mill-Perit Arkitett Joseph Mizzi u li d-Direttur tal-Artijiet offra lill-esponenti permezz tal-ittra ufficjali surriferita tal-5 ta' Mejju 2009 hija ta' hdax il-elf disgha mija u erbghin Euro (€11,940.00) fir-rigward tal-art u s-somma ta' disgha u sittin elf u tmien mija u wiehed u tmenin Euro (€69,881.00) fir-rigward ta' l-istrutturi ta' fuqha, liema art giet mill-istess Perit klassifikata arbitrarjament bhala agrikola minghajr ma ha kont tac-cirkostanzi kollha;

Illi l-kumpens indikat u offert mid-Direttur tal-Artijiet mhuwiex gust u ekwu fic-cirkostanzi, u l-esponenti ghall-finijiet ta' l-Arikolu 22 tal-Kap. 88 tal-Ligijiet ta' Malta qeghdin jindikaw bhala kumpens gust u ekwu is-somma ta' mija u ghoxrin elf tmien mija u sebghin Euro u tnejn u sittin centezmu (€120,870.62) fir-rigward tal-art u s-somma mija u tmenin elf Euro (€180,000)¹ fir-rigward tal-istrutturi;

Illi ghalhekk l-esponenti qeghdin fic-cirkostanzi jipprevalixxu ruhhom mid-dispozizzjonijiet ta' l-Artikolu 22 (6) tal-Kap. 88 tal-Ligijiet ta' Malta;

Ghaldaqstant, l-esponenti jitolbu lil dan il-Bord jiddetermina l-kumpens xieraq dovut lilhom ghax-xiri assolut mill-Gvern ta' Malta ghal fond fuq imsemmi, okkorendo bin-nomina ta' periti nominandi jekk ikun il-kaz, u dan oltre imghaxijiet legali mid-data ta' l-esproprijazzjoni kif mahruga fil-Gazzetta tal-Gvern a tenur tal-Kap. 88 tal-Ligijiet ta' Malta, filwaqt li jinghataw dawk il-provvedimenti u direttivi kollha li dan il-Bord jqis necessarji a tenur tal-Kap. 88 tal-Ligijiet ta' Malta.

Bl-ispejjez.”

Ra r-risposta tad-Direttur tal-Artijiet (fol 5) datata 13 ta' Lulju 2009 fejn gie espost is-segwenti:

Illi l-esponenti gie notifikat bir-rikors datat 27 ta' Mejju 2009 fl-ismijiet fuq imsemmija fejn ir-rikorrenti oggezzjonaw ghall-kumpens lilhom offrut mill-Awtorità kompetenti ta' hdax-il elf, disa' mija u erbghin Euro (€11,940.00) ghax-xiri assolut bhala liberu u frank ta' bicca art li tinsab f'Haz-Zabbar tal-kejl ta' madwar 576 metri kwadri u qeghdin jipprezentu illi l-kumpens ghandu jkun ta' disgha u sittin elf, tmien mija u wiehed u tmenin Euro (€69,881.00).

Illi-esponent qiegħed jibqa' jsostni li l-kumpens gust għall-bicca art fuq imsemmija huwa dak fuq citat, jigifieri, l-ammont ta' hdax-il elf, disa' mija u erbghin Euro (€11,940.00) u dan skond l-istima tal-Perit Arkitett Joseph Mizzi A. & C.E fl-Avviz nru. 430 ippubblikat fil-Gazzetta tal-Gvern tad-26 ta' Mejju 2008.

¹ Ammont rivedut minn €95,000 wara rikors tal-atturi li ntlaga b'Digriet tal-Bord tad-19 ta' April 2011 (esebit fl-atti tal-kawza 30/2009) – Ara wkoll verbal tal-Bord tad-19 ta' Novembru 2014.

Ghaldaqstant l-esponent qiegħed jitlob bir-rispett lil dan l-Onorabbli Bord sabiex jiffissa l-ammont ta' hdax-il elf, disa' mija u erbghin Euro (€11,940.00) bhala l-kumpens gust għall-esproprijazzjoni tal-bicca art fuq imsemmija.

Ra s-sentenza li ta' dan il-Bord diversament presjedut tas-17 ta' Frar 2016 li in forza tagħha ddecieda l-kawza fis-sens illi:

Jilqa t-talbiet tar-rikorrenti u filwaqt illi jiddikjara l-art meritu tal-kawza odjerna bhala agrikola.

Jiddikjara illi l-kumpens gust għax-xiri assolut bhala liberu u frank ta' bicca art f'Haz-Zabbar tal-kejl ta' madwar hames mija u sitta u sebghin metru kwadru (576 mk) li tinkludi strutturi fuqha, li tmiss mill-Punent u mil-Lvant ma' proprjeta tal-Gvern u minn Nofsinha ma' proprjeta ta' Carmela Attard għandha tkun fis-somma ta' sebgha u hamsin elf, tlett mija u hamsa u erbghin Euro u tlettax-il centezmu (€57,435.13) fir-rigward tal-art u sebghin elf Euro (€70,000) fir-rigward tal-istrutturi ta' fuqha.

L-imghax skond il-Ligi għandu jiddekorri mid-19 ta' Frar 2009.

L-ispejjez għandhom ikunu sopportati mill-partijiet fi proporzjon li d-differenza fl-ammont dovut mill-Kummissarju tal-Artijiet u dak hemm stabbilit mill-Bord ikollhom għad-differenza fl-ammont mitlub mill-intimati Mallia u l-ammont stabbilit mill-Bord.

Illi in segwitu għall-istess decizjoni kemm id-Direttur tal-Artijiet illum l-Awtorita tal-Artijiet u kif ukoll ir-rikorrenti appellaw mill-istess sentenza.

Ra s-sentenza mogħtija mill-Qorti ta' l-Appell fid-9 ta' Lulju 2020 (fol 152) li permezz tagħha gie deciz li:

Għar-ragunijiet premessi, tiddeciedi l-kawza billi għalkemm għal ragunijiet differenti, tilqa' l-appell principali tad-Direttur tal-Artijiet, u tilqa' wkoll l-appell incidental tar-rikorrenti u konsegwentement tirrevoka d-decizjoni tal-Bord tas-17 ta' Frar, 2016, fl-ismijiet premessi u tibghat l-atti lura lill-Bord sabiex jerga' jigi deciz mill-gdid kemm in-natura tal-art, kif ukoll il-kumpens dovut lir-rikorrenti, tal-art, kif ukoll tal-istrutturi li kien hemm fuq l-istess art, fid-dawl tal-konsiderazzjonijiet magħmula f'din is-sentenza. Bl-ispejjez ta' din l-istanza jibqghu bla taxxa bejn il-partijiet

Il-Qorti ta' l-Appell tat is-sentenza tagħha wara li għamlet is-segwenti konsiderazzjonijiet:

“Illi dan il-kaz jitratta l-esproprju ta’ bicca art f’Haz-Zabbar, tal-kejl ta’ madwar 576 metru kwadru, mmarkata bhala plot numru 7 fuq il-pjanta P.D. No. 2007 – 448 (Dok. KA 2 a fol. 38 tal-process), kif ukoll l-istrutturi li kien hemm fuqha. Din l-art flimkien mal-istrutturi fuqha, kienu esproprjati permezz ta’ Dikjarazzjoni Presidenzjali tas-16 ta’ Jannar, 2009, publikata permezz tal-Avviz Numru 107 fil-Gazzetta tal-Gvern tal-5 ta’ Frar, 2009. Mentri biswit din l-art, porzjon ohra ta’ art immarkata bhala plot 6 fuq l-istess pjanta, kienet esproprjata permezz ta’ Dikjarazzjoni Presidenzjali precedenti tal-21 ta’ Mejju, 2008, publikata permezz tal-Avviz Numru 429 fil-Gazzetta tal-Gvern tas-26 ta’ Mejju, 2008, liema esproprju qieghed jigi trattat fil-proceduri li jgibu referenza 30/2009 li qeghdin jigu decizi llum ukoll. Ir-rikorrenti kienu mgharrfa bl-imsemmi esproprju permezz ta’ ittra ufficjali f’Mejju, 2009.

Filwaqt li d-Direttur ta’ l-Artijiet qies din l-art agrikola u stmaha fil-valur ta’ €11,940, l-istrutturi fuqha gew stmati fil-valur ta’ €69,881, skont stima tal-perit Joseph Mizzi, nkarigat minnu. Is-sidien kienu qeghdin jitolbu kumpens ta’ €120,870.62 fir-rigward tal-art u €95,000 fir-rigward tal-istrutturi. Dan l-ahhar ammont gie rivedut ghal €180,000 wara li sar rikors specifiku f’dan is-sens mis-sidien, li ntlaga’ permezz ta’ digriet tal-Bord tad-19 ta’ April, 2011 (esebit fl-atti tal-kawza 30/2009 – ara f’dan is-sens ukoll il-verbal tal-Bord tad-19 ta’ Novembru, 2014). Il-Bord, wara li hatar lill-periti Joseph Briffa u David Pace sabiex jassistuh, adotta r-relazzjoni taghhom fis-sens li, filwaqt li qiesu l-art bhala wahda agrikola, stmawha fil-valur ta’ €57,345, filwaqt li l-istrutturi gew stmati €70,000.

Wara li saru mistoqsijiet in eskussjoni da parti tal-kontendenti fil-kawza, il-periti zammew ferm mal-valutazzjoni taghhom.

Il-kontendenti fil-kawza hassewhom aggravati bid-decizjoni tal-Bord u filwaqt li d-Direttur tal-Artijiet jaqbel mal-valutazzjoni moghtija mill-periti teknici fir-rigward tal-istrutturi, iqis il-valutazzjoni moghtija fir-rigward tal-art bhala wahda esagerata u jsostni li l-valur moghti mill-periti teknici Periti tal-Bord huwa rreali u ezorbitanti. Min-naha l-ohra, is-sidien appellanti incidentalment jikkontendu li, il-Bord naqas milli jiehu konjizzjoni ta’ provi kardinali, li kellhom iwasslu lill-Bord sabiex jilqa’ t-talbiet tar-rikorrenti fl-intier taghhom.

L-appell principali tad-Direttur tal-Artijiet limitatment fir-rigward tal-art, jissejjes fuq l-aggravju wahdieni fejn jikkontesta l-valutazzjoni tal-Bord, fuq il-bazi tas-segwenti lmenti: (i) li l-valur moghti mill-periti Periti huwa rreali u ezorbitanti meta wiehed iqis li l-art giet esproprjata minnu fuq talba sabiex issir triq pubblika; (ii) il-valutazzjoni tal-periti Periti trid tkun wahda “xierqa”

u mhux esagerata, wahda li tirrifletti l-prezz li ggib dik il-proprjetà li kieku kellha tinbiegh fis-suq; (iii) il-prezz ta' €57,345.13 isarraff f'rata ta' madwar €100 ghal kull metru kwadru li ma jirriflettix il-valur medju li normalment jigi ffissat fir-rigward tal-artijiet agrikoli, fejn normalment ir-rata tkun ta' bejn €25 u €35 ghal kull metru kwadru u dan skont sentenzi tal-Bord citati mill-istess appellant.

Fir-rigward tal-ewwel zewg ilmenti tad-Direttur appellant, ghandu mis-sewwa dak li jinghad minnu, li meta l-periti Periti jhejju l-valutazzjoni tagghom huma marbuta bil-kriterju stabbilit mill-Artikolu 27 (1)(b) tal-Kap. 88, cioè li wiehed ghandu jigi kkumpensat daqslikieku biegh il-proprjetà b'mod volontarju fis-suq miftuh. Kuntrarjament ghal dak li jinghad mill-appellati fir-risposta tagghom, il-kriterju tal-uzu li jsir mill-art huwa wiehed mill-kriterji li fuqu ghandu jigi determinat il-kumpens, peress li dan il-kaz jinkwadra ruhu fil-provvedimenti tal-Ordinanza dwar l-Akkwist ta' Artijiet ghal Skopijiet Pubblici (Kap. 88 tal-Ligijiet ta' Malta) wara l-emendi tas-sena 2006. Dan il-kriterju tal-uzu jew zvilupp limitat jiffigura proprju f'dak li jipprovdi l-Artikolu 18 (2) tal-Kap. 88 tal-Ligijiet ta' Malta, meta jinghad fih:

“(2) Fid-decizjoni dwar kumpens dovuta ghal art ghall-bini ghandu jittiehed qies tal-uzu jew l-izvilupp li jkun jista' jsir fuq jew dwar dik l-art skont id-disposizzjonijiet tas-subartikolu (1).” (enfasi ta' din il-Qorti).

Kwinda l-fatt li l-art in kwistjoni ntuzat ghat-twessiegh ta' triq kien fattur li kellu jittiehed qies tieghu fil-valutazzjoni tal-periti. Izda fil-verità, il-periti Periti tal-Bord qiesu dan il-fattur, tant li semmewh proprju fl-ahhar paragrafu tar-relazzjoni tagghom.

Madankollu kien ikun opportun li l-Kummissarju appellant, jekk kemm-il darba ried igib provi ta' operazzjonijiet paragonabbli, kellu jaghmel dan billi jipprezenta fl-atti kuntratti, jew jaghmel referenza ghal sentenzi, sabiex jingiebu a konjizzjoni tal-periti qabel jirrelataw, u mhux jistenna li jaghmel dan fin-noti ta' sottomissjonijiet tieghu quddiem il-Bord, sabiex imbaghad fl-appell joqghod jilmenta li r-rati adoperati mill-Periti tal-Bord huma esagerati. Sta ghall-partijiet li jekk huma interessati f'xi stimi paragonabbli, jindikaw lill-periti teknici tali informazzjoni. Kif rilevat mis-sidien appellati, minkejja li huma sostnew li kien hemm prova ta' operazzjoni paragonabbli fl-atti tal-kawza (esebit fl-atti tar-rikors li jgib in-numru 30/2009 li qed jigi deciz illum ukoll), rizultanti mill-kuntratt datat 25 ta' Awwissu, 1999, hekk kif korrett bl-att korrettorju tas-6 ta' Ottubru, 1999, li sar bejn l-istess kontendenti fil-kawza, fejn ghal bicca art ohra f'Haz-Zabbar, formanti parti minn ghalqa, is-sidien ircevew kumpens ekwivalenti ghal €187.55 ghal kull metru kwadru, id-Direttur appellant ma qal xejn fir-rigward. Huwa veru li

dan il-kuntratt sar ghaxar snin qabel l-esproprju in ezami u ma jirrizultax jekk dik l-art kinitx fabbrikabbli b'limitazzjoni ta' zvilupp jew art agrikola, imma kien jispetta lid-Direttur jaghti spjegazzjoni sabiex jelimina kull dubju fir-rigward.

Fir-rigward tal-ahhar ilment tad-Direttur fejn tigi attakkata r-rata adoperata mill-Bord fuq bazi tar-relazzjoni tal-periti Periti, ikun xieraq li dan l-ilment jigi trattat flimkien mal-ilment tas-sidien, li ghalkemm ghal ragunijiet differenti, ukoll jattakkaw ir-rata adoperata mill-Bord, wara li jigi ndirizzat l-ilment tar-rikorrenti dwar in-natura tal-art.

Imiss li jigi trattat l-appell incidental li tas-sidien fejn jikkontendu li l-Bord naqas milli jiehu kont ta' provi li, fil-fehma taghhom, kienu kardinali sabiex jigi stabbilit il-kumpens dovut lilhom fis-somma li kienu qeghdin jippretendu huma.

(i) L-ewwel punt huwa li l-periti attribwew valur ghall-art u valur ghall-istrutturi b'mod separat, u ma hadux kont tal-fatt li l-bini abitabbli li kien hemm, kien jinkludi s-servizzi kollha bhal dawl u ilma, ecc, u kien imdawwar b'madwar tmint itmien raba'. L-art ukoll kienet tiffirma parti minn art akbar, tant li fil-proceduri li jgibu referenza 30/2009, l-art ukoll giet spezzettata separatament, b'mod li gew attribwiti valuri separati. Dan, fil-fehma tar-rikorrenti, jixhed il-pjan tad-Direttur sabiex jittanta jhallas valur baxx ghall-proprjeta li kienet wahda. Hekk ukoll ir-rikorrenti jilmentaw li originarjament l-Awtorità dwar it-Trasport f'Malta intavolat applikazzjoni ghall-izvilupp sabiex jergghu jittellghu l-istrutturi li kien hemm fuq ir-raba'. Dawn l-istrutturi gew demoliti u sussegwentement l-imsemmija Awtorità irtirat l-istess applikazzjoni taghha fil-mori ta' dawn il-proceduri quddiem il-Bord. Dan wassal sabiex ir-rikorrenti jitolbu korrezzjoni fir-rikors promotur. Minkejja l-provi f'dan ir-rigward, il-Bord ghamel tieghu l-konkluzjonijiet tal-periti Periti minghajr ma ghamel referenza ghal dan il-fatt;

(ii) Punt iehor li jissemma' mis-sidien appellanti li ma nghata ebda konsiderazzjoni mill-Bord fid-decizjoni tieghu, huwa li huma kienu rcevev kumpens ghal porzjonijiet ohra minn din l-istess art bir-rata ta' €187.53 ghal kull metru kwadru, kif jirrizulta mill-kuntratti esebiti in atti. Jishqu li din il-prova ma gietx kontradetta mid-Direttur tal-Artijiet u fl-ebda stadju ma nghatat spjegazzjoni ghala fis-sena 2008, l-art mertu tal-proceduri odjerni kellha valur ta' €99.71 ghal kull metru kwadru, li huwa ferm inqas minn dik il-parti jew estensjoni ta' art li giet esproprjata fis-sena 1985, li dwara saru l-kuntratti tas-sena 1999 bir-rata ta' €187.53;

(iii) Ir-rikorrenti appellanti incidentalment jikkontestaw ukoll il-fatt li l-art giet klassifikata bhala wahda agrikola, peress li l-fatt li skont il-local policy SMC010 u skont l-istess periti, l-izvilupp ta' tip urban li jista' jsir huwa limitat hafna, ma jeskludix l-izvilupp, tenut kont ukoll li fuq l-istess art kien diga` jezisti il-bini. Kwindi s-sidien jinsistu li l-valur tal-art kellu jigi kkalkolat bir-rata ta' €187.53 ghal kull metru kwadru, sabiex b'hekk il-kumpens komplessiv kellu jkun likwidat fis-somma ta' €108,017.28, li b'zieda ta' 5% ghal kull hames snin, ifisser li fil-fehma taghhom kumpens xieraq kellu jkun fis-somma ta' €120,870.62;

(iv) Fir-raba' lok issir referenza ghall-istima esebita in atti tal-perit Ronald Zammit, inkarigat minnhom li x-xoghlijiet mehtiega sabiex jerga' jittella' l-bini li kien hemm jiswew €95,000, li jfisser li l-prezz tal-bini nnifsu certament kellu prezz fis-suq oghla minn din is-somma. Jirrilevaw li d-Direttur tal-Artijiet ma ressaq ebda prova, kritika jew kontradizzjoni ghal din l-istima taghhom.

Ghandu jinghad mal-ewwel li, din il-Qorti taqbel in kwantu ma l-ewwel raguni moghtija mir-rikorrenti appellanti fis-sens li, dan mhux kaz fejn iz-zewg esproprijazzjonijiet sehew fuq medda ta' snin fejn l-izvilupp seta' jehtieg li l-espropriu jigi spezzettat. Il-fatt li l-art suggett tal-esproprijazzjoni kienet tiffirma parti minn art akbar u fi zmien sena saru zewg esproprijazzjonijiet li wasslu sabiex l-art tigi spezzettata, meta kienet tiffirma parti minn progett wiehed, dak ta' twessiegh ta' triq, kif rizultanti mill-pjanta esebita bhala Dok. KA2 a fol. 38 tal-process, wassal sabiex jaghmel differenza fil-valutazzjoni tal-art. Dana peress li huwa logiku li meta wiehed jikkonsidra l-prezz ta' razzett flimkien ma' art imdaqqa li hemm fil-madwar, igib prezz ferm akbar fis-suq minn razzett stmat ghalih u zewg porzjonijiet ta' art ghalihom. Din il-Qorti, ma taqbilx mar-risposta tal-periti ghall-mistoqsija in eskussjoni tar-rikorrenti dwar ittiehidx kont tal-istrutturi mertu tal-kawza individwalment jew flimkien mal-art mertu tal-kawza u dik tal-kawza l-ohra (Rikors Numru 30/2009 li kienet tinkorpora fiha porzjon art ohra) li qieghda tigi deciza llum ukoll, meta wiegbu li huma jaghmlu l-valutazzjoni taghhom fuq l-art u fuq l-istrutturi indipendenti minn xulxin, fis-sens li l-art kienet tiffirma art wahda flimkien mar-residwu ta' art li ma gietx esproprijata. Dan meta l-Artikolu 27(1)(b)(iii) tal-Kap. 88 jipprovdi li ghandu jittiehed qies tal-hsara, jekk ikun hemm, illi jbati s-sid minhabba l-firda ta' l-art minn art ohra tieghu jew ta' kull haga li tgharraq dik l-art l-ohra minhabba l-ezercizzju tas-setghat moghtija bl-Ordinanza. Aktar u aktar f'dan il-kaz li kien jitratta wkoll demolizzjoni ta' bini li ma regax inbena, kif kien originarjament ippjanat. Din il-konsiderazzjoni legali kienet timmerita stharrig ulterjuri da parti tal-Bord.

Dan iwassal ghal konsiderazzjoni ta' punt iehor u f'dan l-istadju ser jigi nvestit it-tielet punt, qabel it-tieni wiehed, peress li dak li jigi deciz fuq it-tielet punt ser jimpingi fuq it-tieni wiehed. It-tielet punt sollevat mis-sidien appellanti, fejn jikkontestaw il-fatt li l-art giet klassifikata bhala wahda agrikola, ladarba skont il-local policy SMC010 u skont l-istess periti Periti tal-Bord, dan ifisser li l-izvilupp ta' tip urban li jista' jsir huwa limitat hafna, li ma jeskludix l-izvilupp, iqanqal dubju gustifikat f'ghajnejn din il-Qorti. Il-fatt li meta l-periti Periti qiesu l-uzu ahhari li jista' jsir mill-art huwa dak ta' triq, dan fih innifsu jfisser li ghalkemm limitat, diga` kien hemm zvilupp fuq l-art in kwistjoni. Tant hu hekk, li meta applikaw il-kriterju dwar l-uzu jew l-izvilupp li jkun jista' jsir provdut taht Artikolu 18(2) tal-Kap.88, kif citat qabel, dan il-provvediment japplika proprju fil-kaz fejn qieghed jigi determinat kumpens dovut "ghal art ghall-bini".

Jigi osservat ukoll li, l-istess periti Periti fir-relazzjoni tagghom identifikaw l-art in kwistjoni taqa' fil-Pjan Lokali ghan-Nofsinhar ta' Malta u hija regolata bil-Policy SMCO10 tal-Awtorità ta' Malta dwar l-Ambjent u l-Ippjanar, (fol.44 tal-process), u li l-art in kwistjoni taqa' f'zona ta' Strategic Open Space Gaps.

Inoltre r-rikorrenti esebew estratt mis-South Malta Local Plan (CAZ1 a fol. 60 tal-process) fejn minn qari tal-policy SMCO 10, li jitratta Protection of Strategic Open Space Gaps, jirrizulta li ghalkemm tabilhaqq l-izvilupp huwa tassew limitat, ma jfissirx li l-izvilupp huwa pprojbit. Il-fulkru tal-kwezit ghall-kaz in ezami huwa l-provvediment tal-Artikolu 18 tal-Kap. 88 tal-Ligijiet ta' Malta, wara l-emendi tas-sena 2006, li fih jinghad:

"18. (1) Art, hliet bini storiku, ghandha titqies li tkun art ghall-bini ghall-finijiet ta' din l-Ordinanza jekk tkun gewwa l-limiti ta' skema ta' bini jew art indikata u approvata ghall-izvilupp fi Pjan ta' Struttura jew pjan sussidjarju li gie adottat u li jkun fis-sehh minn zmien ghal zmien taht xi ligi dwar l-ippjanar."

Kwindi l-parametri ta' dik li hija art fabbrikabbli ai termini tal-Kap. 88 inbidlu b'tali mod li dak li jitqies relevanti issa huwa jekk l-art tkunx gewwa l-limiti ta' skema ta' bini jew art indikata u approvata ghall-izvilupp fi Pjan ta' Struttura jew pjan sussidjarju iehor. Mhux daqstant car ghal din il-Qorti jekk il-fatt li l-art in kwistjoni milquta b'din il-Policy SMCO 10, iwassalx sabiex l-art in kwistjoni tikkwalifika bhala art ghall-bini ai termini tal-Artikolu 18 appena citat. It-tieni risposta tal-periti teknici in eskussjoni meta jinghad minnhom "...ir-referenza hija ghal Policy SMC10 kif murija fil-pjanta ZA2 illi turi li zvilupp li seta jsir. Huwa fatt illi zvilupp ma jistax isir f'dina z-zona u kwindi l-art ma tistax tinghata status ta' art fabbrikabbli. Inoltre, kif gie

spjegat fir-relazzjoni l-art in kwistjoni kienet esproprijata ghat-twessiegh u formazzjoni ta' toroq.", ma titfax wisq dawl fuq dan il-kwezit. Fil-fehma ta' din il-Qorti jehtieg li l-periti teknici jinkwadraw ir-relazzjoni u r-risposti taghhom fid-dawl tal-provvediment tal-Artikolu 18 tal-ligi. Kwindi jkun utli li l-atti jintbghatu lura quddiem il-Bord sabiex jigi determinat dan il-kwezit.

*Din il-Qorti hija konxja wkoll ta' kazijiet fejn kemm il-Bord ta' l-Arbitragg dwar Artijiet, kif ukoll din il-Qorti, li f'materja teknika normalment jistrieħu fuq l-opinjoni tal-Periti teknici, akkordaw kumpens għal żvilupp limitat f'Public Open Spaces, li jaqghu fl-iskema tal-bini, fejn għamlu distinzjoni bejn l-uzu jew l-iżvilupp differenti li jkun jista' jsir proprju f'Public Open Space. Hekk per eżempju, fis-sentenza ta' din il-Qorti tal-14 ta' Marzu, 2019, fil-kawza fl-ismijiet **Joseph De' Conti Manduca et v. Kummissarju tal-Artijiet**, saret proprju d-distinzjoni bejn ir-rati ta' art li kellha limitazzjoni ta' żvilupp li setgħet tigi żviluppata b'mod differenti, fejn inghad:*

"Għalkemm il-periti semmew in-natura ta' żvilupp li seħh fuq l-art in kwistjoni, din il-Qorti tinsab konvinta li fis-suq liberu, fost il-kriterji li jiddeterminaw il-prezz, wiehed certament isib dak tal-potenzjal tal-iżvilupp li jista' jsir fuq l-art. Dana jingħad peress li minkejja li l-iżvilupp li seta' jsir fuq l-istess art huwa limitat b'dak li jipprovdu l-ligijiet tal-ippjanar, dan il-kriterju tal-uzu jew żvilupp limitat jiffigura proprju f'dak li jipprovdi l-Artikolu 18(2) tal-Kap. 88, hekk kif citat qabel, kriterju li l-periti Periti certament adottaw. Dan, fil-fehma ta' din il-Qorti, jinsab rifless ukoll fir-rati stipulati mill-periti teknici Periti tal-Bord għall-art in kwistjoni, fejn il-periti Periti għamlu distinzjoni wkoll bejn l-uzu tal-art li setgħet tigi żviluppata fi triq li giet stmata bir-rata ta' €400 għal kull metru kwadru, filwaqt li dik l-art li setgħet tigi żviluppata f'Centru Civiku u spazju miftuh giet stmata bir-rata ta' €800 għal kull metru kwadru. Din id-distinzjoni bejn ir-rati certament tirrifletti l-limitazzjoni tal-iżvilupp li seta' jsir fuq l-art in kwistjoni. Kif gustament rilevat mill-appellati, dan mhux kaz fejn il-kriterji tal-ippjanar inbidlu konsegwenza tal-espropriju li seħh, izda l-policies tal-ippjanar eżistenti għas-sit in kwistjoni gew applikati għat-tip ta' żvilupp limitat li seta' jsir fuq l-istess art."

*L-istess ragunament gie adottat fil-kawza li qieghda tigi deciza llum ukoll minn din il-Qorti fil-kawza fl-ismijiet **J.E.M. Investments Limited v. Kummissarju ta' l-Artijiet**. F'din l-aħhar sentenza wkoll issir distinzjoni bejn art agrikola, art fi spazju miftuh bi żvilupp limitat jew bħala gnien pubbliku jew bħala toroq. Kwindi sabiex issir valutazzjoni għal kumpens xieraq, tibqa' relevanti l-mistoqsija jekk l-art in kwistjoni tikkwalifikax bħala art fabbrikabbli ai termini tal-Artikolu 18 tal-Kap. 88.*

Dan iwassal għall-konsiderazzjoni tat-tieni punt, dak dwar ir-rata adoperata mill-periti. Jirrizulta li f'dan il-kaz, wara li l-periti qiesu n-natura tal-art bhala wahda agrikola, adottaw ir-rata ta' €99.71 għal kull metru kwadru fil-kaz ta' art, li ma tantx hija kompatibbli mar-rati adottati għal artijiet agrikoli fl-istess inhawi u fl-istess zmien. Din torbot ma' dak li nghad qabel, fil-konsiderazzjoni tal-aggravju tad-Direttur appellant principalment. Tabilhaqq apparti s-sentenzi citati mill-istess Direttur, din il-Qorti hija konxja wkoll ta' diversi sentenzi oħra fejn art agrikola giet stmata b'ferm inqas. Hekk per eżempju art agrikola esproprjata fis-sena 2007 fil-Kalkara/Haz-Zabbar, giet stmata bil-prezz ta' €31 għal kull metru kwadru (ara s-sentenza ta' din il-Qorti tat-28 ta' Gunju, 2019, fil-kawza fl-ismijiet **Joseph Bezzina et v. Kummissarju tal-Artijiet**). Hekk ukoll art agrikola esproprjata fl-inhawi tal-Fgura, esproprjata fl-2010, fil-kawza hawn qabel imsemmija ta' **J.E.M. Investments Limited v. Kummissarju ta' l-Artijiet** giet stmata bir-rata ta' €25 għal kull metru kwadru. Ir-rata ta' €99.71, adottata mill-periti teknici f'dan il-kaz, possibilment, isahhah l-argument li l-klassifikazzjoni tal-art in kwistjoni bhala wahda agrikola hija zbaljata.

Kif inghad qabel, id-Direttur tal-Artijiet m'offra ebda spjegazzjoni għar-rata adoperata fil-kuntratt bejn il-kontendenti fil-kawza, esebit in atti, u għalkemm il-periti Periti tal-Bord hadu konjizzjoni tiegħu, għazlu li ma jagħtu ebda spjegazzjoni għad-diskrepanza fir-rati għajr li in eskussjoni għad-domanda relattiva wiegħbu "Il-valur stabbilit huwa dak li inhass kien gust u ekwu għaz-zmien ta' meta saret l-esproprjazzjoni." Aghar minn hekk, il-periti jwarrbu prova in atti, mingħajr ma pprovdew ebda operazzjoni paragonabbli li toffri xi tip ta' serhan il-mohh għar-rata adoperata minnhom. Dan meta l-ligi tipprovdli li l-periti jridu jsemmu fost affarijiet oħra, l-"operazzjonijiet paragonabbli" jekk ikun hemm, li l-proprjeta` tkun giet valutata b'referenza għalihom (Artikolu 25(3A)(e) tal-Kap. 88).

Għalkemm din il-Qorti għandha dubju dwar kemm l-art suggett tal-kuntratt esebit in atti kien jitratta l-istess art milquta bil-proceduri odjerni, tant li f'dak il-kuntratt l-għalqa hija magħrufa bhala "Ta' Bunell", mentri f'dan il-kaz l-għalqa hija msejha "Tal-Plier", din il-Qorti hija propensa li tqis li dak il-kuntratt, trattandosi esproprju li sehħ numru ta' snin qabel, kien jitratta art fabbrikabbli, konsidrat ir-rata adottata fih ta' €187.53 għal kull metru kwadru. Imma kien jispetta lill-kontendenti fil-kawza li jressqu provi tajba kemm sabiex jindikaw bi precizjoni fejn tinsab dik l-art suggett tal-kuntratt (permezz ta' pjanta), kif ukoll ic-cirkostanzi u l-kriterji adoperati, li wasslu għal dak il-kumpens.

Nuqqas iehor riskontrat fir-rigward tar-risposti għall-mistoqsijiet magħmula mir-rikorrenti lill-periti in eskussjoni, huwa fejn wiegħbu li huma hadu kont

tal-valuri hekk kif imressqa mir-rikorrenti għall-offerta originali tal-intimat. Kwindi la hadu kont tal-izvilupp li sehh fil-mori tal-proceduri, li a bazi tagħhom gie rivedut l-ammont mitlub mir-rikorrenti, kif awtorizzat mill-Bord, u fil-fehma tagħhom, il-fatt li fejn qabel l-Awtorità jiet kienu ser jerigu l-istrutturi li kien hemm fuq il-post, sussegwentement irtiraw tali applikazzjoni għall-izvilupp, ma kellha ebda impatt fuq il-valuri mogħtija minnhom. Kwindi għalkemm fil-premessi tar-relazzjoni tagħhom jghidu li hadu konjizzjoni tal-process u tal-provi kollha, dan jinsab kontradett mir-risposta in eskussjoni, fejn jinghad li l-valuri f'paragrafu 4 tar-relazzjoni tagħhom, huma dawk mogħtija fir-risposta originali tar-rikorrenti. Dan ifisser li ma ngħatax qies tal-affidavit tar-rikorrent Carmelo Muscat u tal-istima tal-perit ex parte Ronald Zammit inkarigat mir-rikorrenti, li jagħti l-istima tal-ispejjez sabiex jergghu jinbnew l-istrutturi. Filwaqt li fl-access il-periti Periti kkostataw li twaqqghu strutturi, kif ukoll giebja kbira (li issa għad fadal parti zghira li l-bokka tagħha tagħti fis-central strip), fir-relazzjoni tagħhom jagħtu biss valur wiehed ta' €70,000 għall-istrutturi ta' fuqha. Konsidrat ir-rapport ex parte (Dok. CC1 a fol. 64 tal-process 30/2009) kien ikun xieraq li l-periti jindirizzaw il-kwistjonijiet imqanqla f'dan ir-rapport. Kwindi din il-materja wkoll għandha tigi ndirizzata mill-gdid mill-Bord.

*Konsiderazzjoni ohra li kellha ssir hija dik ai termini tal-Artikolu 17 tal-Kap.88, li jekk kemm-il darba art ma tkunx tajba għall-bini, l-imsemmi provvediment jahseb sabiex jekk ikun hemm strutturi fuq l-art, jigi kkonsidrat jekk dawn ikunx koperti bil-permess tal-bini. Hekk ukoll, f'kaz li l-bini jkun antik (qabel ma dahlu fis-sehh il-ligijiet tal-ippjanar), il-proprjeta` setgħet xorta tiqies zviluppabli. F'dan is-sens saret konsiderazzjoni simili fis-sentenza ta' din il-Qorti tas-26 ta' Jannar, 2018, fil-kawza fl-ismijiet **Grace Zammit et v. Kummissarju tal-Artijiet**. Għalkemm f'dan il-kaz fir-rapport tal-periti teknici jinghad li qiesu l-istrutturi ezistenti, ma ssemma xejn minnhom f'dan ir-rigward, meta tali konsiderazzjoni wkoll għandu jkollu impatt fuq il-valutazzjoni.*

Fil-fehma ta' din il-Qorti d-diskrepanzi bejn ir-rati għal art agrikola relattivi għall-istess zmien huma tali, li għalkemm mhux necessarjament għall-istess ragunijiet mogħtija mid-Direttur tal-Artijiet tqis li jkun xieraq li tilqa' l-appell principali tiegħu. Hekk ukoll, sa fejn l-erba' lmenti tas-sidien appellanti incidentalment jirrizultaw gustifikati, din il-Qorti tqis li jkun xieraq li tilqa' wkoll l-appell incidental tas-sidien, b'dan li tibghat l-atti lura lill-Bord sabiex fid-dawl tal-konsiderazzjonijiet magħmula f'din is-sentenza, iqis mill-gdid kemm in-natura tal-art, kif ukoll sabiex jiddetermina l-kumpens xieraq dovut lir-rikorrenti".

Ra li l-atti ġew rinviġati lil dan il-Bord sabiex fid-dawl tal-konsiderazzjonijiet magħmula fis-sentenza tal-Qorti tal-Appell sudetta, iqis mill-gdid kemm in-natura tal-art, kif ukoll sabiex jiddetermina l-kumpens xieraq dovut lir-rikorrenti.

Ra l-verbal tas-seduta tat-30 ta' Settembru 2020 fejn il-Bord diversament presjedut hatar bhala Periti teknici biex jassistuh lill-Perit Valerio Schembri u Elena Borg Costanzi.

Ra li din il-kawza giet assenjata lil dan il-Bord kif presjedut in forza ta' Ordni tal-Prim' Imhalled, S.T.O. Mark Chetcuti, tas-27 ta' Lulju 2021.

Ra r-relazzjoni tal-Periti teknici tal-Bord Valerio Schembri u Elena Borg Costanzi prezentata fl-20 ta' Jannar 2021 (fol 7)²;

Ra d-domandi in eskussjoni tal-Awtorita intimata (fol 15) u r-risposti tal-periti teknici għall-istess domandi (fol 21).

Ra n-noti ta' sottomissjonijiet taz-żewġ partijiet (fol 27 u 36 rispettivament);

Ra l-atti processwali kollha;

Ra d-Digriet tiegħu tas-26 ta' Jannar 2022 fejn rega' hatar lill-membri teknici sabiex jirrelataw dwar:

1. Il-klassifikazzjoni ossia n-natura tal-art in meritu fid-data tat-tehid ossia fl-2009. Rigward mehud tal-artikoli 17 u 18 tal-Kap 88.
2. F'kaz li art titqies bhala agrikola jirrelataw dwar Artikolu 17 tal-Kap 88 li jipprovi illi jekk art ma tkunx tajba għall-bini izda jkun hemm strutturi jigi kunsidrat jekk dawn humiex koperti b'permess.
3. In vista tal-kostatazzjoni tagħhom illi l-art hi klassifikata bhala SMC 10 u t-triq li tmiss magħha tiffirma parti mir-Residential Area – SMHO 02 jekk l-art hiex fabbrikabli jew le b'referenza għall-Art. 18 tal-Kap 88.
4. Il-valur tal-istrutturi li ġew demoliti inkluz fid-dawl tar-rapport *ex parte* tal-Perit Ronald Zammit.
5. Jirrelataw dwar ir-rata adoperata minnhom biex waslu għall-valur stabbilit.
6. Jipprovdu l-operazzjonijiet paragunabbli a tenur tal-Art 25(3A)(e) Kap 88.

² Tal-process quddiem il-Bord wara li l-atti ġew rinviġati mill-Qorti tal-Appell.

7. Jirrelataw dwar l-Art. 27(1)(b)(iii) tal-Kap 88 fir-rigward kemm ta' kif giet effetwata (jekk giet) l-art mertu tal-kawza 30/11 billi din saret esproprijazzjoni individwali ghalha separata minn dik prezenti u kif ukoll fid-dawl tal-fatt li f'dan il-kaz kien hemm demolizzjoni ta' bini li ma regax inbena.

Ra r-rapport ulterjuri tal-periti teknici in segwitu ghall-inkarigu sudett.

Ra l-process numru 30/09 fl-istess ismijiet liema kawza tinsab miexja ma' din il-kawza.

Sema waqt is-seduta tal-4 ta' Mejju 2022 lid-difensuri tal-partijiet jittrattaw u l-kawza thalliet ghallum ghas-sentenza.

II. KUNSIDERAZZJONIJIET

Illi kif inghad din il-kawza tirrigwarda l-espropriu ta' bicca art f'Haz-Zabbar, tal-kejl ta' madwar 576 metru kwadru, mmarkata bhala plot numru 7 fuq il-pjanta P.D. No. 2007 – 448 (Dok. KA 2 a fol. 38 tal-process), kif ukoll l-istrutturi li kien hemm fuqha. Din l-art flimkien mal-istrutturi fuqha, kienu esproprijati permezz ta' Dikjarazzjoni Presidenzjali tas-16 ta' Jannar, 2009, pubblikata permezz tal-Avviz Numru 107 fil-Gazzetta tal-Gvern tal-5 ta' Frar, 2009 (Dok KA 1 – fol 36).

Kif accennat *supra* biswit din l-art hemm ukoll porzjoni art ohra mmarkata bhala plot 6 fuq l-istess pjanta li kienet esproprijata permezz ta' Dikjarazzjoni Presidenzjali tal-21 ta' Mejju, 2008 u pubblikata permezz tal-Avviz Numru 429 fil-Gazzetta tal-Gvern tas-26 ta' Mejju, 2008 liema art hija l-mertu tal-kawza fl-istess ismijiet bin-numru 30/2009 li qeda wkoll tigi deciza llum minn dan il-Bord.

Il-Bord kien originarjament iddecieda din il-kawza b'sentenza tas-17 ta' Frar 2016 fejn iffissa kumpens *fis-somma ta' sebgha u hamsin elf, tlett mija u hamsa u erbghin Euro u tlettax-il centezmu (€57,435.13) fir-rigward tal-art u sebghin elf Euro (€70,000) fir-rigward tal-istrutturi ta' fuqha*, izda fuq appell principali tal-Awtorita intimata u dak incidental tas-sidien, il-Qorti tal-Appell fis-sentenza taghha tad-9 ta' Lulju 2020 irrevokat id-decizjoni tal-Bord u rrinvijat l-atti lura quddiemu sabiex fid-dawl tal-konsiderazzjonijiet maghmula f'dik is-sentenza l-istess Bord iqis mill-gdid kemm in-natura tal-art, kif ukoll sabiex jiddetermina l-kumpens xieraq dovut lir-rikorrenti.

Hadd mill-partijiet ma ressaq provi godda quddiem il-Bord in segwitu ghas-sentenza tal-Qorti tal-Appell sudetta.

Fir-rapport taghhom (fol 7) il-Periti Teknici nominati biex jassistu l-Bord in segwitu ghas-sentenza tal-Qorti tal-Appell, ossia il-Periti Elena Borg Costanzi u Valerio Schembri irrelataw hekk:

1. *Illi in adampiment mill-inkarigu lilhom moghti l-esponenti zammew access fuq il-post nhar is-26 ta' Novembru 2020 u hadu konjizzjoni minn fol 1 sa fol 167 tal-process.*
2. *Kif jirrizulta mid-dokumenti ezibiti, il-propjeta in kwistjoni hija porzjon immarkat bin-numru 7 fuq il-pjanta PD 2007-448 ta' kejl ta cirka 576 m.k. u l-istrutturi li kien hemm fuqha.*
3. *Dwar l-istrutturi jirrizulta mill-atti illi dawn kellhom area ta' cirka 157.65 m.k fuq zewg sulari (vide l-applikazzjoni a fol 19 tal-process).*
4. *L-esponenti jaghmlu referenza ghal Zabbar (Urban South) Policy Map ZA2 tas-South Malta Local Plan approvat Lulju 2006 fejn l-art in kwistjoni qed tigi kklassifikata SMCO 10 – Protection of Strategic Open Space Gaps u t-triq li tmiss maghha tiffirma parti mir-Residential Area – SMHO 02 – Social Housing – Community Uses.*
5. *Jidher illi ma hemmx kontestazzjoni fuq il-kejl ta' l-art in disamina u l-istrutturi gia ezistenti fuqha mertu ta' dan ir-rapport.*
6. *L-esponenti f'dan l-istadju jghaddu biex jezaminaw il-kontestazzjoni li hemm bejn il-partijiet fir-rigward tal-valur ta' l-art u l-istrutturi li kien hemm fuqha.*
7. *Minn fol 37 tal-process jirrizulta illi l-AIC Joseph Mizzi kien qed jistma l-art in kwistjoni fil-valur ta € 11,940.00 u l-valur ta l-istrutturi fis-somma ta' € 69,881.00. Ergo l-assjem tal-propjeta hekk jirrizulta stmat fl-ammont ta' € 81,821.00.*
8. *Ir-rikorrenti jghidu li l-art in disamina ghandha tigi stmata fis-somma ta' €120.870.62, filwaqt illi l-valur ta' l-istrutturi ghandu jkun ta' €180,000.00. Jirrizulta illi l-assjem li qed jippretendu r-rikorrenti huwa fis-somma ta' €300,870.62.*
9. *Il-Periti teknici precedenti tal-Bord kienu vallutaw l-art in disamina fis-somma ta' €57,345.13 u l-istrutturi ta' fuqha fis-somma ta' € 70,000.00. Isegwi li l-assjem li waslu ghalih l-abbli kollegi kien fis-somma ta' € 127,345.13.*
10. *F'dan l-istadju l-esponenti jaghmlu referenza diretta ghall-paragrafu numru 19 (fol 158 tal-process odjern) tas-sentenza tal-Onorabbli Qorti ta' l-Appell, Appell Nru 31/2009 deciz fid-09 ta Lulju 2020, minn fejn johrog car li " ... l-prezz tar-razzett flimkien ma' l-art imdaqqa li hemm fil-madwar igib prezz ferm akbar fis-suq minn razzett stmat ghalih u zewg porzjonijet ta art ghalihom ..." Fic-cirkostanzi l-esponenti anke in vista tal-fatt li l-istess Onorabbli Qorti ta l-Appell kienet tal-fehma li dan il-punt kien jimmerita stharrig ulterjuri da parti tal-Bord jaghzlu li aktar il-quddiem f'din ir-relazzjoni jistmaw ir-razzett u r-raba mertu ta' din il-kawza li jinsab fuqha flimkien.*
11. *A bazi ta' dak indikat supra, l-esponenti qedin jibbazaw rwiehom fuq is-segwenti:*

- i. *din il-valutazzjoni qed issir nhar is-26 ta' Novembru 2020*
- ii. *ir-razzett u r-raba mertu ta din il-kawza qed tigi stmata fl-2009*
- iii. *il-propjeta qed tigi stmata bhala razzett bir-raba' li jinsab fuqha f'area rregolata b' SMCO 10 tas-South Malta Local Plan approvat Lulju 2006*
- iv. *fid-data li qed issir fiha l-valutazzjoni l-art li fuqha kien hemm din il-propjeta qed tintuza bhala triq*
- v. *qed jintuza l-'comparison method' sabiex issir din il-valutazzjoni*
- vi. *fid-data tal-valutazzjoni huma ma kellhomx kunflitt ta' interess*

12. *Dwar in-natura ta l-art mertu ta' dan ir-rapport jinghad illi illum l-art in kwistjoni hija triq u qabel sar l-espropriju kien razzett bir-raba mieghu kopert bil-policy SMCO 10.*

13. *Fid-dawl tas-suespost s-sottoffirmati jidhrilhom illi illum il-propjeta in kwistjoni u cioe r-razzett (area 157.65 m.k. fuq zewg sulari) u r-raba li jinsab fuqu (kejl 572 m.k) ghandha valur ta' hames mija u hamsin elf Euro € 550,000. Il-valur tal-propjeta in kwistjoni fl-2009 kien ta' tlett mija u ghaxar t'elef Ewro (€310,000.00).*

Illi permezz ta' provvedimenti tieghu tas-**26 ta' Jannar 2022 il-Bord inkariga mill-gdid lill-Periti teknici sabiex jirrelataw ulterjorment dwar aspetti** indikati fl-istess Digriet (fol 40) u fir-rapport ulterjuri taghhom in segwitu ghall-provvediment sudett il-Periti teknici rrelataw is-segwent:

1. *Dwar "Il-klassifikazzjoni ossia n-natura tal-art in meritu fid-data tat-tehid ossia fl-2009. Rigward mehud tal-artikoli 17 u 18 tal-Kap 88" jinghad ai termini tal-istess artikoli tal-Ligi l-art in kwistjoni kienet raba bi strutturi fuqha. Jekk wiehed kellu jikkonsidra l-art bhala agrikola fl-intier taghha (inkluz il-parti fejn kien hemm l-istrutturi) jasal ghal kejl ta' 729.65 m.k. (572m.k + 157.65m.k). Ir-rata li l-esponenti jidrilhom li hija applikabbli ghall-2020 (l-valuri fl-ewwel rapport ta' l-esponenti) kellha tkun ta' €100.00 kull m.k ghal valur ta €72,965.00. Fl-2009 l-valur ta' l-istess art agrikola kien €39,726.99.*
2. *Dwar "f'kaz li art titqies bhala agrikola jirrelataw dwar Artikolu 17 tal-Kap 88 li jipprovi illi jekk art ma tkunx tajba ghall-bini izda jkun hemm strutturi jigi kunsidrat jekk dawn humiex koperti b'permess", jinghad illi ma jidhirx li l-istess strutturi kienu formalment koperti minn xi permess pero mir-ritratti esebiti a fol 68 sa 71 tal-process (rik. 30-2009) se mai partijiet mill-istess strutturi kienu antiki u jidhru anke fis-survey sheets tal-1968.*
3. *Dwar jekk "In vista tal-kostatazzjoni taghhom illi l-art hi klassifikata bhala SMC 10 u t-triq li tmiss maghha tiffirma parti mir-Residential Area – SMHO 02 jekk l-art hiex fabbrikabli jew le b'referenza ghall-Art. 18 tal-Kap 88", jinghad illi ma jistax isir bini jew zvilupp residenzjali fuq l-art in kwistjoni pero se mai jista jigi kkunsidrat strutturi zghar bhala facilitajiet relatati*

direttament ma play areas u picnic areas bhal nghidu ahna latrini jew stores zghar ghal ghodda tal-manutenzjoni tal-post.

4. Dwar *“Il-valur tal-istrutturi li gew demoliti inkluz fid-dawl tar-rapport ex parte tal-Perit Ronald Zammit”* jinghad illi in atti ma jezistux provi bizzejjed biex jidhlu fid-dettal li jipprezentaw Bill of Quantities bil-kwantitajiet u r-rati relattiv u ghaldaqstant a bazi ta dak li hemm in atti u anke tar-rapport tal-perit Ronald Zammit u ir-ritratti annessi mieghu jikkonsidraw illi l-valur ta l-istrutturi (inkluz il-giegjba) kien ta' €75,000.00.
5. Dwar *“Ir-rata adoperata minnhom biex waslu ghall-valur stabbilit”*, l-esponenti jaghmlu referenza ghall-paragrafu 4 supra u jikkonfermaw li l-lump sum moghtija hija a bazi tal-prezzijiet u r-rati tas-suq fl-2009.
6. Dwar *“l-operazzjonijiet paragunabbli a tenur tal-Art 25(3A)(e) Kap 88”* l-esponenti jaghmlu referenza ghar-risposta li kienu taw fir-risposta ghad-domandi in eskussjoni tal-intimata u cioe illi: *“... Meta l-esponenti jghidu li uzaw comparison method ma jfissirx strettament li jkun qablu ma propjeta specifika wahda u jew uhud. Normalment ikun uzaw ukoll l-esperjenza taghhom tas-suq wara ovvjament li jkunu raw xi jkun hemm ghall-bejgh. Fil-kaz in disamina uzaw kemm l-esperjenza taghhom tas-suq u anke dak li kien qed jigi rreklamant mill-agenziji ecc. Sfortunatament ma nzammitx kopja pdf ta' dak li gie kkunsidrat u lanqas il-link (fi kwalunkwe kas gjaladarba tinbiegh il-proprjeta din generalment titnehha minn fuq is-siti in kwistjoni). Ghal kull buon fini pero l-esponenti jaghmlu referenza ghal x'qed igib proprjeta identika fl-akwati in kwistjoni illum cirka sena wara, fejn is-suq ma varjax daqshekk ghalkemm ghal kull fini jinghad li l-prezzijiet zdiedu bi ftit. Ghaldaqstant qeghdin jigi riprodotti printouts ta reklamar ta' propjeta simili illum annessi mar-risposti odjerni.”* L-istess printouts li ssir referenza ghalihom qed jigu ri-annessi mar-rapport odjern bhala Dok. VSEBC01 sa VSEBC03. Fl-istess risposti taghhom l-esponenti ziedu jghidu illi: *“...jekk wiehed jiehu konjizzjoni ta' dak li qed jigi anness facilment jasal jikkonkludi li fil-valur li taw l-esponenti huma kienu ragonevoli hafna ghaliex fl-annessi ezempji hemm proprjetajiet anke izghar bhala daqs u oghla mill-valur li elenkaw l-esponenti fir-rapport taghhom”* f'dan ix-xenarju il-proprjeta mertu tar-rikors kienet qed tigi stmata bhala unconverted house of character bl-estent rilevanti tar-raba' maghha.
7. Dwar *“l-Art. 27(1)(b)(iii) tal-Kap 88 fir-rigward kemm ta' kif giet effettwata (jekk giet) l-art mertu tal-kawza 30/11 billi din saret esproprjazzjoni individwali ghaliha separata minn dik prezenti u kif ukoll fid-dawl tal-fatt li f'dan il-kaz kien hemm demolizzjoni ta' bini li ma regax inbena”* l-esponenti in prima linea jikkonfermaw il-valur taghhom ta' l-art in kwistjoni bhala

raba' agrikolu fl-ewwel rapport taghom fil-kawza 30/09. Jigi rrilevat illi bhala art agrikola l-esproprazzjoni individwali ma taffetwax il-valur in kwistjoni. Mandankollu jekk wiehed kellu jzid ir-raba' in kwistjoni fil-valutazzjoni li saret ghall-proprjeta fil-kawza 31/09 bhala unconverted house of character bl-estent tar-raba' maghha hawn l-istess zewg proprjetajiet flimkien ikollhom valur ta' €775,000.00 fl-2020 u ta' €422,000.00 fl-2009. Isegwi li bl-esproprazzjoni separata l-art titef valur ta' €179,800 (€225,000.00-€45,200.00) fl-2020 u €86,500 (€112,000.00 - €25,500.00) fl-2009.

IKKUNSIDRA

I. Kwistjoni preliminari

Fin-nota ta' sottomissjonijiet taghha l-Awtorità intimata tghid li din is-sentenza (i) ghandha tkun limitata fuq l-art biss stante illi ma kien hemm l-ebda aggravju interpost mill-Awtorità dwar l-istrutturi (fol 25) filwaqt li fl-ahhar paragrafu tghid (fol 26) li (ii) l-valur tal-art ma kienx gie appellat u m'ghandhux jinbidel.

Il-Bord huwa marbut mal-parti dispozittiva tas-sentenza moghtija mill-Qorti tal-Appell li tghid:-

*Ghar-ragunijiet premessi, tiddeciedi l-kawza billi ghalkemm ghal ragunijiet differenti, tilqa' l-appell principali tad-Direttur tal-Artijiet, u tilqa' wkoll l-appell incidentalni tar-rikorrenti u konsegwentement tirrevoka d-decizjoni tal-Bord tas-17 ta' Frar, 2016, fl-ismijiet premessi u tibghat l-atti lura lill-Bord sabiex **jerga' jigi deciz mill-gdid kemm in-natura tal-art, kif ukoll il-kumpens dovut lir-rikorrenti, tal-art, kif ukoll tal-istrutturi li kien hemm fuq l-istess art, fid-dawl tal-konsiderazzjonijiet maghmula f'din is-sentenza.***

Minkejja li l-Awtorità intimata ma appellatax mill-kumpens tal-istrutturi, il-Bord huwa marbut ma' dak deciz mill-Qorti tal-Appell u ghalhekk din is-sentenza ser tkun fir-rigward (i) tan-natura tal-art u (ii) l-kumpens dovut lir-rikorrenti tal-art kif ukoll tal-istrutturi li kien hemm fuq l-istess art fid-dawl tal-konsiderazzjonijiet maghmula f'dik is-sentenza.

II. In-Natura tal-Art

Hekk kif qalet il-Qorti tal-Appell f'dan il-kaz il-fulkru tal-kwezit huwa n-natura tal-art li hija regolata mill-Artikolu 18 tal-Kap. 88 li wara l-emendi tal-2006 jghid hekk:-

18. (1) Art, hliet bini storiku, ghandha titqies li tkun art ghall-bini ghall-finijiet ta' din l-Ordinanza jekk tkun gewwa l-limiti ta' skema ta' bini jew art indikata u

approvata għall-izvilupp fi Pjan ta' Struttura jew pjan sussidjarju li gie adottat u li jkun fis-sehh minn zmien għal zmien taht xi ligi dwar l-ippjanar.

Il-parametri ta' dik li hija art fabrikabbli ai termini tal-Kap. 88 inbidlu bl-artikolu sudett b'tali mod li dak li hu relevanti huwa jekk l-art tkunx gewwa l-limiti ta' skema ta' bini jew art indikata w approvata għall-izvilupp fi Pjan ta' Struttura jew pjan sussidjarju iehor. Il-Qorti tal-Appell innutat li ma kienx daqstant car jekk l-art in kwistjoni milquta bil-Policy SMCO 10, iwassalx sabiex l-art in kwistjoni tikkwalifika bhala art għall-bini ai termini tal-Artikolu 18 appena citat.

Il-Bord jinnota li wara li dawn l-atti gew mibghuta lura quddiem il-Bord, fin-noti ta' sottomissjonijiet tagħhom il-partijiet ma jsemmu xejn dwar in-natura tal-art izda jiffukaw fuq aspetti oħra tal-valutazzjoni mogħtija mill-Memberi Teknici.

Fir-rapport originali tagħhom il-Periti Teknici Elena Borg Costanzi u Valerio Schembri kkonkludew li l-art hija razzett bir-raba. Fir-relazzjoni addizzjonali, in segwitu għall-inkarigu ulterjuri tal-Bord, ikkonkludew li fid-data tat-tehid l-art kienet art agrikola bi strutturi fuqha. Partijiet mill-istrutturi kienu antiki u jidhru fis-survey sheets tal-1968. Minkejja l-istrutturi fuq l-art, hareg li ma jstax isir bini jew zvilupp residenzjali skond il-pocies, pero jstghu jigu kkunsidrati strutturi zghar bhala facilitajiet relatati direttament ma' play areas u picnic areas bhal per ezempju latrini jew stores zghar għal għodda tal-manutenzjoni tal-post.

Fid-dawl ta' din il-konkluzjoni, fil-fehma tal-Bord, il-fatt li kien hemm xi strutturi fuq l-art ma jfissirx li l-art hija awtomatikament zviluppabbli – tant li l-Periti teknic i jkkonkludu li “se mai **jista jigi kkunsidrat** strutturi zghar”. Fil-fehma tal-Bord l-art ma tistax titqies bhala fabrikabbli izda bhala agrikola koperta bil-policy SMCO 10. Dan huwa ssostanzjat ukoll mis-*South Malta Local Plan* approvat f'Lulju 2006, esebit mir-rikorrenti, li dwar *Strategic Open Space Gaps* jghid (fol 76):-

Urban Development will not be permitted in all Strategic Open Space Gaps and particularly those between the following settlements: Ghaxaq and Gudja; Fgura and Zabbar; Ghaxaq and Zejtun; Safi and Zurrieq; as illustrated on the respective Policy Maps.

*MEPA will exercise strict control on development within these gap sites and may refuse any uses outside the development zone if they lead to urban sprawl. **Where suitable** informal recreational areas will be encouraged within such areas in the form of play areas/picnic areas.*

***No further expansion and intensification of existing permitted development will be allowed** and only change of use within the same use classes, or to other*

use classes which result in a significant reduction in adverse impacts from the existing operations, will be allowed.

...

*In this respect the strategic open gaps are priority areas requiring substantial protection. These locations are visually important being the first step outside urban areas offering a brief respite from the monotone visuals of heavily urbanized landscapes. It is important that settlements retain their distinctive identity with countryside around them. However, in various cases development has been permitted within such areas. **This policy aims to contain such permitted development and discourage any expansion or further intensification** that may compromise the quality of this strategic open space.*

8.4.18 With regard to the settlement pattern of the plan area, strategic open gaps are protected for the following purposes:

- i. to check unrestricted urban sprawl and coalescence;*
- ii. to safeguard the countryside from urban encroachments;*
- iii. to preserve the setting, townscape identity and character of towns and villages and prevent them from merging into one another.*

Il-Bord jagħmel ukoll referenza għas-sentenza fl-ismijiet **Il-Kummissarju tal-Artijiet vs Joseph Gialanze** deciza mill-Qorti tal-Appell fid-29 ta' April 2021 (Rik Nru 31/10/2) fejn art f'Haz-Zabbar giet ikkunsidrata bħala raba stante li skont is-*South Malta Local Plan* tal-2006 kienet (i) tinsab 'il barra mil-limiti ta' skema tal-bini, (ii) hija skedata bħala *Strategeic Open Gap* u skont (iii) il-policy SMCO10 m'hu permess l-ebda tip ta' żvilupp f'din iz-zona – l-istess bħal kaz odjern. L-unika differenza bejn il-mertu tas-sentenza citata u dak odjern huwa illi l-art mertu tas-sentenza citata ma kienetx tikkomprensi strutturi. Izda fil-fehma tal-Bord il-prezenza ta' strutturi fuq l-art ma jfissirx li l-art għandha tigi kkunsidrata awtomatikament fabbrikabbli – partikolarment f'dan il-kaz fejn żvilupp zghir hafna fi Strategic Open Space Gaps lanqas huwa garantit li jista' jsir. **Għalhekk għaladarba l-art in kwistjoni ma taqax fid-definizzjoni tal-ligi ta' art tajba għall-bini, il-Bord ser iqis in-natura tal-art bħala wahda agrikola koperta bil-policy SMCO 10.**

III. Il-kumpens dovut tal-art kif ukoll tal-istrutturi li kien hemm fuq l-istess art

Skont l-Artikolu 17 tal-imsemmija Ordinanza jingħad ukoll:

17. L-art li ma tkunx art tajba għall-bini għandha tigi stmata għall-finijiet tal-kumpens li għandu jitħallas fil-kaz ta' akkwist obbligatorju tagħha, bħala raba' jew moxa, skont il-kaz:

Iżda fid-deċiżjoni dwar dak il-kumpens, għandu jittiehed qies tal-valur tal-istrutturi eżistenti fuq dik l-art u tal-fatt jekk dawk l-istrutturi humiex koperti b'permess skont il-liġi.

Valur tal-art

Dwar il-kumpens dovut il-Qorti tal-Appell osservat li:-

19. Għandu jinghad mal-ewwel li, din il-Qorti taqbel in kwantu ma' l-ewwel raguni mogħtija mir-rikorrenti appellanti fis-sens li, dan mhux kaz fejn iz-zewg esproprjazzjonijiet sehew fuq medda ta' snin fejn l-izvilupp seta' jehtieg li l-esproprju jigi spezzettat. Il-fatt li l-art suggett tal-esproprjazzjoni kienet tiffirma parti minn art akbar u fi zmien sena saru zewg esproprjazzjonijiet li wasslu sabiex l-art tigi spezzettata, meta kienet tiffirma parti minn proġett wiehed, dak ta' twessiegh ta' triq, kif rizultanti mill-pjanta esebita bhala Dok. KA2 a fol. 38 tal-process, wassal sabiex jagħmel differenza fil-valutazzjoni tal-art. Dana peress li huwa logiku li meta wiehed jikkonsidra l-prezz ta' razzett flimkien ma' art imdaqqa li hemm fil-madwar, igib prezz ferm akbar fis-sug minn razzett stmat għalih u zewg porzjonijiet ta' art għalihom. Din il-Qorti, ma taqbilx mar-risposta tal-periti għall-mistoqsija in eskussjoni tar-rikorrenti dwar ittiehidx kont tal-istrutturi mertu tal-kawza individwalment jew flimkien mal-art mertu tal-kawza u dik tal-kawza l-ohra (Rikors Numru 30/2009 li kienet tinkorpora fiha porzjon art ohra) li qieghda tigi deciza llum ukoll, meta wiegħbu li huma jagħmlu l-valutazzjoni tagħhom fuq l-art u fuq l-istrutturi indipendenti minn xulxin, fis-sens li l-art kienet tiffirma art wahda flimkien mar-residwu ta' art li ma gietx esproprjata. Dan meta l-Artikolu 27(1)(b)(iii) tal-Kap. 88 jipprovdli li għandu jittiehed qies tal-hsara, jekk ikun hemm, illi jbati s-sid minhabba l-firda ta' l-art minn art ohra tieghu jew ta' kull haga li tgharraq dik l-art l-ohra minhabba l-ezercizzju tas-setghat mogħtija bl-Ordinanza. Aktar u aktar f'dan il-kaz li kien jitratta wkoll demolizzjoni ta' bini li ma regax inbena, kif kien originarjament ippjanat. Din il-konsiderazzjoni legali kienet timmerita stharrig ulterjuri da parti tal-Bord.

20. Dan iwassal għal konsiderazzjoni ta' punt iehor u f'dan l-istadju ser jigi nvestit it-tielet punt, qabel it-tieni wiehed, peress li dak li jigi deciz fuq it-tielet punt ser jimpingi fuq it-tieni wiehed. It-tielet punt sollevat mis-sidien appellanti, fejn jikkontestaw il-fatt li l-art giet klassifikata bhala wahda agrikola, ladarba skont il-local policy SMC010 u skont l-istess Periti tal-Bord, dan ifisser li l-izvilupp ta' tip urban li jista' jsir huwa limitat hafna, li ma jeskludix l-izvilupp, iqanqal dubju gustifikat f'għajnejn din il-Qorti. Il-fatt li meta l-Periti qiesu l-uzu ahhari li jista' jsir mill-art huwa dak ta' triq, dan fih innifsu jfisser li għalkemm limitat, diga` kien hemm zvilupp fuq l-art in kwistjoni. Tant hu hekk, li meta applikaw il-kriterju dwar l-uzu jew l-izvilupp li jkun jista' jsir provdut taht Artikolu 18(2) tal-Kap.88, kif citat qabel, dan il-

provvediment japplika proprju fil-kaz fejn qieghed jigi determinat kumpens dovut "ghal art ghall-bini".

Il-Qorti tal-Appell esprimiet ukoll il-fehema li l-valur moghti mill-Periti Teknici precedenti Joseph Briffa u David Pace ma kienx jirrifletti art agrikola. Fis-sentenza taghha l-Qorti tal-Appell ghamlet is-segweni osservazzjonijiet:-

- 1. Il-periti qiesu n-natura tal-art bhala wahda agrikola, adottaw ir-rata ta' €99.71 ghal kull metru kwadru fil-kaz ta' art, li ma tantx hija kompatibbli mar-rati adottati ghal artijiet agrikoli fl-istess inhawi u fl-istess zmien. Hekk per ezempju art agrikola esproprjata fis-sena 2007 fil-Kalkara/Haz-Zabbar, giet stmata bil-prezz ta' €31 ghal kull metru kwadru (ara s-sentenza ta' din il-Qorti tat-28 ta' Gunju, 2019, fil-kawza fl-ismijiet Joseph Bezzina et v. Kummissarju tal-Artijiet). Hekk ukoll art agrikola esproprjata fl-inhawi tal-Fgura, esproprjata fl-2010, fil-kawza hawn qabel imsemmija ta' J.E.M. Investments Limited v. Kummissarju ta' l-Artijiet giet stmata bir-rata ta' €25 ghal kull metru kwadru. Ir-rata ta' €99.71, adottata mill-periti teknici f'dan il-kaz, possibilment, isahhah l-argument li l-klassifikazzjoni tal-art in kwistjoni bhala wahda agrikola hija zbaljata.*
- 2. Il-Qorti ghandha dubju dwar kemm l-art suggett tal-kuntratt esebit in atti kien jitratta l-istess art milquta bil-proceduri odjerni, tant li f'dak il-kuntratt l-ghalqa hija maghrufa bhala "Ta' Bunell", mentri f'dan il-kaz l-ghalqa hija msejha "Tal-Plier", din il-Qorti hija propensa li tqis li dak il-kuntratt, trattandosi esproprju li sehh numru ta' snin qabel, kien jitratta art fabbrikabli, konsidrat ir-rata adottata fih ta' €187.53 ghal kull metru kwadru.*
- 3. Nuqqas iehor riskontrat fir-rigward tar-risposti ghall-mistoqsijiet maghmula mir-rikorrenti lill-periti in eskussjoni, huwa fejn wiegbu li huma hadu kont tal-valuri hekk kif imressqa mir-rikorrenti ghall-offerta originali tal-intimat. Kwindi la hadu kont tal-izvilupp li sehh fil-mori tal-proceduri, li a bazi tagghom gie rivedut l-ammont mitlub mir-rikorrenti, kif awtorizzat mill-Bord, u fil-fehma tagghom, il-fatt li fejn qabel l-Awtroitajiet kienu ser jerigu l-istrutturi li kien hemm fuq il-post, sussegwentement irtiraw tali applikazzjoni ghall-izvilupp, ma kellha ebda impatt fuq il-valuri moghtija minnhom. Kwindi ghalkemm fil-premessi tar-relazzjoni tagghom jghidu li hadu konjizzjoni tal-process u tal-provi kollha, dan jinsab kontradett mir-risposta in eskussjoni, fejn jinghad li l-valuri f'paragrafu 4 tar-relazzjoni tagghom, huma dawk moghtija fir-risposta originali tar-rikorrenti. Dan ifisser li ma nghatax qies tal-affidavit tar-rikorrent Carmelo Muscat u tal-istima tal-perit ex parte Ronald Zammit inkarigat mir-rikorrenti, li jaghti l-istima tal-ispejjez sabiex jergghu jinbnew l-istrutturi.*

Il-Periti Teknici nominati mill-Bord wara s-sentenza tal-Qorti tal-Appell ikkonstataw li l-valur tal-proprjeta' in kwistjoni mehuda bhala razzett bir-raba kellu valur ta' €310,000 fl-2009 cjoje meta saret l-esproprjazzjoni. Minn din is-somma, €75,000 kienu rapprezentanti l-valur tal-istrutturi inkluz il-giebjja. L-esproprazzjoni spezzettata ma taffettwax il-valur tal-art agrikola izda jekk wiehed kellu jiehu l-art kollha flimkien

(inkluz dik mertu tal-kawza 30/09) u jikkunsidraha bhala *unconverted house of character*, l-art tilfet valur ta' €179,800 fl-2020 u €86,500 fl-2009.

Sabiex waslu ghal din il-valutazzjoni l-Periti Teknici kkonsidraw l-istrutturi, l-istima moghtija mill-AIC Joseph Mizzi ghall-Awtorita, dik moghtija mir-rikorrenti u mill-Periti teknici precedenti Joseph Briffa u David Pace, is-sentenza tal-Qorti tal-Appell u l-policy li tirregola l-art in meritu. Il-Bord jinnota li fl-ewwel rapport taghhom il-Periti Teknici taw valur tal-art bhala *unconverted house of character* izda fir-rapport addizzjonali taghhom in segwitu ghall-inkarigu ulterjuri tal-Bord il-periti teknici spjegaw illi skont l-Artikoli 17 u 18 tal-Kap 88 tal-Ligijiet ta' Malta l-art hija raba' bi strutturi fuqha u meqjusa bhala art agrikola fl-intier taghha inkluz il-parti fejn hemm l-istrutturi iwassal ghal kejl ta' 729.65MK (ossia 572MK + 157.65MK). Jghidu li meqjusa bhala art agrikola fl-2020 ir-rata kienet tkun ta' €100 kull m.k filwaqt u ggib valur ta' €72,965. Filwaqt li fl-2009 il-valur ikun ta' €39,726.99 bhala art agrikola. Dan ifisser li fl-2009 ir-rata bhala art agrikola hija ta' €54.45 kull metru kwadru³. Meta wiehed jiehu l-valur ta' €310,000 indikat fl-ewwel rapport tal-periti teknici u jnaqqas il-valur tal-istrutturi ta' €75,000, il-valur tal-art jigi €235,000 cjoe b'rata ta' €322.07 kull metru kwadru. Dan fil-fehma tal-Bord ma jirriflettix in-natura tal-art mertu tal-kaz odjern li kif gie dikjarat *supra* din qed tigi klassifikata bhala raba koperta bil-policy SMCO 10. **Ghalhekk il-Bord hu tal-fehma li ghandu jadotta l-valur indikat mill-membri teknici fir-rapport addizzjonali taghhom ta' €39,726.99 bhala art agrikola koperta bil-policy SMCO 10.**

Fis-sentenza citata **Il-Kummissarju tal-Artijiet vs Joseph Gialanze** il-Qorti tal-Appell ghamlet is-segwenti ezami komparattiv:-

18. Marbut mal-istess aggravju hemm dak dwar ir-rata adoperata mill-Bord fil-kumpens allokati lilu. L-appellant Joseph Gialanze jilmonta li kien hemm kazijiet fuq l-istess artijiet fejn is-sidien inghataw rata ta' kumpens ferm oghla minn dik uzata f'dan il-process, liema diskrepanza holqot diskriminazzjoni bejn kaz u iehor. Izda hawn ukoll l-argument tal-appellant ma jregix. Kif jirrizulta mill-istess rapport tal-periti, fit-tielet punt taghhom, huma ghamlu referenza ghal zewg sentenzi ohra li jgibu referenza 5/2011 u 3/2012. Fl-ewwel kaz, dak 5/2011 jitratta art milquta bl-istess ordni ta' espropju fejn 91 metru kwadru bil-garaxxijiet mibnija fuqha, giet klassifikata bhala fabbrikabli u s-sidien inghataw kumpens ekwivalenti ghar-rata ta' €700 ghal kull metru kwadru, filwaqt li 399 metru kwadru gew klassifikati bhala art agrikola u l-Bord akkorda kumpens ta' €30 ghal kull metru kwadru. Tajjeb li jigi nnutat li din l-ahhar rata giet ridotta ulterjorment permezz ta' sentenza ta' din il-Qorti tal-24 ta' Ottubru, 2019 ghal dik ta' €20.05 ghal kull metru kwadru fil-kaz ta' art agrikola sabiex tirrifletti l-kumpens mitlub mis-sidien tal-art agrikola f'dak il-kaz.

19. Fir-rigward tal-kaz l-iehor citat mill-periti teknici fir-rapport taghhom, li jgibu referenza 3/2012, jigi nnutat li ghalkemm dak il-kaz kien jitratta wkoll art fil-vicinanze ghal dik in ezami, il-parametri tal-kaz kienu differenti, peress li f'dak il-kaz l-espropju

³ €39,726.99 ÷ 729.65m.k = €54.45 kull metru kwadru

kien originarjament imur lura ghas-sena 1987, kwindi l-provvedimenti tal-ligi applikabbli f'dak il-kaz kienu dawk tal-Kap. 88 qabel l-emendi tas-sena 2006 u ghalhekk il-kriterji ta' kif jigu determinati art fabbrikabbli u art agrikola kienu differenti. Hekk ukoll il-valur ta' dik l-art gie marbut mal-valuri vigenti fl-1 ta' Jannar, 2005. Kif inghad f'dik is-sentenza ta' din il-Qorti tal-28 ta' Gunju, 2019, fil-kawza flismijiet B&B Property Development Limited v. Kummissarju tal-Artijiet:

"...jigi osservat li l-paraguni jistghu tassew ikunu odjuzi, speċjalment f'dan il-qasam fejn il-kumpens għall-artijiet suggett ta' espropriu jvarja skont iz-zmien li jkun gie fis-sehh l-espropriu li jolqot l-art in kwistjoni, peress li jista' jintlaqat minn provvedimenti differenti tal-ligi li mhux dejjem iwasslu għall-istess rizzultat mixtieq mill-kontendenti fil-kawza."

Fi kwalunkwè kaz, għalkemm permezz tal-imsemmija sentenza giet varjata r-rata ta' hlas fil-kaz tal-art fabbrikabbli, ir-rata ta' €25 għal kull metru kwadru għal art agrikola giet ikkonfermata wkoll minn din il-Qorti.

20. Fil-kuntest ta' dan it-tieni aggravju, din il-Qorti tagħmel referenza wkoll għas-sentenza tagħha tas-26 ta' Jannar, 2018, fil-kawza fl-ismijiet Efrem Vella et v. Kummissarju tal-Artijiet, li kienet titratta art esproprijata fil-Kalkara/Haz-Zabbar in konnessjoni mal-progett ta' Smart City, fejn dwar ir-rati għal art agrikola relattivi għas-sena 2005, inghad ukoll:

"...in kwantu meta tqis li safejn l-oggezzjoni tal-appellant tinsab diretta lejn l-art agrikola li giet stmata bir-rata ta' €31 għal kull metru kwadru, u tipparaguna din ir-rata ma' dik adoperata f'zewg decizjonijiet ohra, proprju fuq l-art fl-istess inhawi ta' Zabbar/Kalkara, esproprijata fl-istess zminijiet bhal dik in ezami u eventwalment utilizzata wkoll in konnessjoni mal-progett ta' Smart City, tqis li r-rata adottata fil-kawza odjerna hija wahda gusta. Fil-kawza fl-ismijiet Robert Anastasi et v. Kummissarju tal-Artijiet li ggib referenza 27/2009, li giet finalment deciza minn din il-Qorti fis-26 ta' Mejju, 2017, l-art agrikola giet stmata bir-rata ta' €25.06 għal kull metru kwadru. filwaqt li f'kawza ohra deciza fit-3 ta' Ottubru, 2012, mill-Bord tal-Arbitragg dwar l-Artijiet, fl-ismijiet Paul William England et v. Kummissarju tal-Artijiet, li ggib referenza 10/2009, ir-rata għal art agrikola li kienet tinkludi benefikati ta' struttura rurali, kienet hemm stmata bir-rata ta' €39 għal kull metru kwadru (liema decizjoni ma kinitx appellata)."

Il-Bord jinnota li r-rata stabbilita mill-periti teknici f'dan il-kaz hija in linea mal-valutazzjonijiet ta' artijiet agrikoli stabbiliti fis-sentenzi sudetti u kif ukoll tirrifletti l-ispezzettament tal-art *de quo*, il-fatt li kien hemm strutturi u l-klassifikazzjoni tal-art. Il-Bord jinnota wkoll li l-art agrikola mertu tal-proceduri 30/2009 giet valutata fis-sommata ta' €25,500 cjoe bir-rata ta' €56.42⁴ kull metru kwadru fl-2009 li hija simili għal dik applikata f'dan il-kaz ta' €54.45 kull metru kwadru.

⁴ €25,500 ÷ 452 m.k = €56.42

Il-Bord sejjer issa jindirizza s-sottomissjoni tal-atturi li l-Bord ghandu almenu juza bhala operazzjoni paragonabbli l-art li kienet is-suggett tal-kuntratt esebit mill-atturi mal-affidavit tar-rikorrent Carmelo Muscat fil-kawza Rik Nru 30/09 ossia l-kuntratt fl-atti tan-Nutar Vincent Miceli tal-25 ta' Awwissu 1999 (fol 59 et seq⁵) kif sussegwentement korrett b'att korrettorju (referibbilment ghal kejl) tas-6 ta' Ottubru 1999 (fol 62 et seq⁶) u li skond l-atturi kien jitratta l-istess art milquta bil-proceduri odjerni u fejn f'dak il-kuntratt il-Gvern kien offra kumpens bir-rata ta' €187.53⁷. Dan il-Bord, bhall-Qorti tal-Appell qablu, hu tal-fehema li ma jistax jistrieħ fuq tali kuntratt billi mhux car mill-provi prodotti illi (i) si tratta tal-istess art jew (ii) art paragonabbli jew (iii) bl-istess kriterji li japplikaw ghal kaz odjern. Hawnhekk il-Bord jghamel tieghu il-konsiderazzjoni tal-Qorti tal-Appell meta qalet:

Il-Qorti ghandha dubju dwar kemm l-art suggett tal-kuntratt esebit in atti kien jitratta l-istess art milquta bil-proceduri odjerni, tant li f'dak il-kuntratt l-ghalqa hija maghrufa bhala "Ta' Bunell", mentri f'dan il-kaz l-ghalqa hija msejha "Tal-Plier", din il-Qorti hija propensa li tqis li dak il-kuntratt, trattandosi espropriu li seħħ numru ta' snin qabel, kien jitratta art fabbrikabbli, konsidrat ir-rata adottata fih ta' €187.53 ghal kull metru kwadru. Imma kien jispetta lill-kontendenti fil-kawza li jressqu provi tajba kemm sabiex jindikaw bi precizjoni fejn tinsab dik l-art suggett tal-kuntratt (permezz ta' pjanta), kif ukoll ic-cirkostanzi u l-kriterji adoperati, li wasslu ghal dak il-kumpens".

Mid-decizjoni tal-Qorti tal-Appell il-quddiem ma tressqu ebda provi minn ebda wiehed mill-partijiet li b'xi mod seta' jitfa' dawl fuq dan il-kwezit u ghalhekk ghalkemm il-Bord fela l-atti processwali kollha taz-zewg kawzi (ossia kemm dak odjern u kif ukoll dak bin-numru 30/2009 li qed jimxi mieghu) l-istess dubju ravvizat mill-Qorti tal-Appell jinsorgi wkoll lil dan il-Bord.

Ghalhekk il-Bord iqis illi l-valur stabbilit mill-periti teknici fir-rapport addizzjonali taghhom, u tenut kont tal-klassifikazzjoni tal-art bhala agrikola koperta bil-policy SMC0 10 u l-gurisprudenza fuq citata, huwa l-aktar valur attendibbli u l-Bord sejjer jadotta tali valur.

Valur tal-istrutturi

In kwantu għall-valur tal-istrutturi, il-Periti Teknici kkunsidraw il-valur tal-istrutturi inkluz il-giebjha fl-ammont ta' €75,000 u dan skont l-istima tal-Perit Ronald Zammit. Dan huwa vicin l-istima mogħtija fid-dikjarazzjoni ppubblikata fil-Gazzetta tal-Gvern (fol 37) ta' €69,881 (valur mogħti mill-intimata) u tal-istima tal-Periti Teknici precedenti Joseph Briffa u David Pace ta' €70,000. Gjaladarba l-valuri huma vicin, il-Bord ser jadotta il-

⁵ Tal-process 30/09.

⁶ *Ibid.*

⁷ Kumpens kien ta' Lm 4670 (€10,878) ghal art ta' 58mk li jgib rata ta' €187.53.

valur ta' €75,000 rappreżentanti l-valur tal-istrutturi fuq l-art in kwistjoni. Ghalhekk flimkien il-valur tal-art u tal-istrutturi huwa ta' €114,726.99⁸.

III. KONKLUZZJONI

Għal dawn ir-ragunijiet, il-Bord qiegħed jipprovdi dwar it-talba tar-rikorrenti u l-ecezzjonijiet tal-Awtorità intimata billi jilqa' t-talba tar-rikorrenti u jistabilixxi l-kumpens dovut lilhom mill-intimata għall-esproprju ta' bicca art f'Haz-Zabbar, tal-kejl ta' madwar 576 metru kwadru, mmarkata bhala plot numru 7 fuq il-pjanta P.D. No. 2007 – 448 (Dok. KA 2 a fol. 38 tal-process), kif ukoll l-istrutturi li kien hemm fuqha liema art flimkien mal-istrutturi fuqha kienu esproprjati permezz ta' Dikjarazzjoni Presidenzjali tas-16 ta' Jannar, 2009, pubblikata permezz tal-Avviz Numru 107 fil-Gazzetta tal-Gvern tal-5 ta' Frar, 2009 (Dok KA 1 – fol 36) fl-ammont ta' disgha u tletin elf seba' mija sitta u ghoxrin Euro u disgha u disghin centezmu (€39,726.99) fir-rigward tal-art u hamsa u sebghin elf Euro (€75,000) fir-rigward tal-istrutturi fuqha li flimkien jagħmlu mija u erbatax-il elf seba' mija sitta u ghoxrin Euro u disgha u disghin centezmu (€114,726.99) oltre l-imghax skond il-Ligi mid-19 ta' Frar 2009.

Bl-ispejjeż ta' dawn il-proċeduri għandhom ikunu sopportati mill-partijiet fi proporzjon li d-differenza fl-ammont dovut mill-Awtorità tal-Artijiet u dak stabbilit mill-Bord ikollhom għad-differenza fl-ammont mitlub mir-rikorrenti u l-ammont stabbilit mill-Bord.

Dr. Noel Bartolo
MAGISTRAT

Caroline Perrett
Deputat Registratur

13 ta' Lulju 2022

⁸ €39,726.99 + €75,000 = €114,726.99